

Врз основа на член 73 став (1) од Законот за игрите на среќа и за забавните игри („Службен весник на Република Македонија“ бр. 24/11, 51/11, 148/11, 74/12, 171/12, 27/14, 139/14, 61/15, 154/15, 23/16 и 178/16), Владата на Република Северна Македонија, на седницата, одржана на 21 мај 2019 година, издаде

ЛИЦЕНЦА
за приредување на игри на среќа во обложувалница

1. На Друштвото за приредување на игри на среќа „МАКС БЕТ“ ДОО Скопје МУ СЕ ИЗДАВА лиценца за приредување на игри на среќа во обложувалница во уплатно-исплатното место кое се наоѓа на бул. „Јане Сандански“ бр.79А/001 кат, ПР-број 010 Аеродром, Скопје, за период од три години.
2. Друштвото за приредување на игри на среќа „МАКС БЕТ“ ДОО Скопје Е ДОЛЖНО да започне со приредување на игрите на среќа во рок од 15 дена од денот на приемот на лиценцата.
3. Доколку Друштвото за приредување на игри на среќа „МАКС БЕТ“ ДОО Скопје не започне со приредување на игрите на среќа во рокот од точката 2, Владата на Република Северна Македонија ќе ја одземе лиценцата.
4. Друштвото за приредување на игри на среќа „МАКС БЕТ“ ДОО Скопје Е ДОЛЖНО да го плати надоместокот за добивање на лиценца за приредување на игри на среќа во обложувалница во износ од 105.000 евра во денарска противвредност по средниот курс на Народната банка на Република Северна Македонија на денот на уплатата и тоа 50% од надоместокот во износ од 52.500 евра во рок од 15 дена од денот на приемот на лиценцата, а остатокот од 50% на еднакви годишни рати додека трае лиценцата, односно:
 - износ од 17.500 евра во денарска противвредност по средниот курс на Народна банка на Република Северна Македонија на денот на уплатата, во рок од една година од денот на приемот на лиценцата;
 - износ од 17.500 евра во денарска противвредност по средниот курс на Народна банка на Република Северна Македонија на денот на уплатата, во рок од две години од денот на приемот на лиценцата;
 - износ од 17.500 евра во денарска противвредност по средниот курс на Народна банка на Република Северна Македонија на денот на уплатата, во рок од три години од денот на приемот на лиценцата;
5. Доколку Друштвото за приредување на игри на среќа „МАКС БЕТ“ ДОО Скопје не плати 50% од надоместокот, односно не го плати износот од 52.500 евра во денарска противвредност по средниот курс на Народната банка на Република Северна Македонија на денот на уплатата во рок од 15 дена од денот на приемот на лиценцата, ќе се смета дека лиценцата не била воопшто издадена.
6. Доколку Друштвото за приредување на игри на среќа „МАКС БЕТ“ ДОО Скопје не ги плаќа годишните рати во износ од 17.500 евра во денарска противвредност по средниот курс на Народната банка на Република Северна Македонија на денот на

уплатата во роковите од точката 4, Владата на Република Северна Македонија ќе ја одземе лиценцата.

7. Друштвото за приредување на игри на среќа „МАКС БЕТ“ ДОО Скопје Е ДОЛЖНО да депонира депозит или да обезбеди банкарска гаранција, во банка со седиште во Република Северна Македонија, во износ од 300.000 евра во денарска противвредност по средниот курс на Народната банка на Република Северна Македонија на денот на уплатата на депозитот, односно на денот на издавањето на банкарската гаранција, во рок од 15 дена од денот на приемот на лиценцата.

8. Доколку Друштвото за приредување на игри на среќа „МАКС БЕТ“ ДОО Скопје не депонира депозит или не обезбеди банкарска гаранција во рок од 15 дена од денот на приемот на лиценцата, Владата на Република Северна Македонија ќе ја одземе лиценцата.

9. Друштвото за приредување на игри на среќа „МАКС БЕТ“ ДОО Скопје Е ДОЛЖНО да плаќа посебна давачка во висина од 20% која се пресметува на разликата меѓу уплатениот износ од сите компјутери во сите уплатно-исплатни места и исплатениот износ од сите компјутери во сите уплатно-исплатни места, на месечна основа.

10. Друштвото за приредување на игри на среќа „МАКС БЕТ“ ДОО Скопје Е ДОЛЖНО на месечна основа, за финансирање на спортот да плаќа посебна давачка во висина од 3% која се пресметува на разликата меѓу уплатениот износ од сите компјутери во сите уплатно-исплатни места на тој приредувач и исплатениот износ од сите компјутери во сите уплатно-исплатни места, на сметка на Агенцијата за млади и спорт.

11. Оваа лиценца ќе се објави на интернет страницата на Министерството за финансии.

ОБРАЗЛОЖЕНИЕ

Друштвото за приредување на игри на среќа „МАКС БЕТ“ ДОО Скопје до Министерството за финансии поднесе барање бр.13-984/1 од 05.02.2019 година и дополнувања на барање бр.13-984/3 од 12.02.2019 година, бр.13-984/4 од 13.2.2019 година, бр.13-984/6 од 20.2.2019 година, бр.13-984/7 од 22.02.2019 година и бр.13-984/8 од 27.2.2019 година за добивање на лиценца за приредување на игри на среќа во обложувалница.

Кон барањето подносителот ги достави следните документи:

- Договор за основање на Друштво со ограничена одговорност од 4.6.2018 година донесен од содружниците на друштвото;
- Одлука за зголемување на влог на основач и зголемување на основната главнина на друштвото од 12.02.2019 година донесена од содружниците на друштвото;

- Решение бр.35020190004195 од 21.2.2019 година донесено од Централниот регистар на Република Македонија;
- Одлука за измена на Договорот за основање на Друштвото за приредување на игри на среќа МАКС БЕТ ДОО Скопје од 12.2.2019 година;
- Договор за внесување на нов непаричен влог од 12.2.2019 година донесен од содружниците на друштвото;
- Договор за основање на Друштво со ограничена одговорност (пречистен текст) од 12.2.2019 година донесен од содружниците на друштвото;
- Одлука за намера за намалување на основната главнина од 18.2.2019 година донесена од содружниците на друштвото;
- Решение бр.35020190004506 од 26.2.2019 година донесено од Централниот регистар на Република Македонија;
- Договор за основање на Друштво со ограничена одговорност од 18.2.2019 година донесен од содружниците на друштвото;
- правила за приредување на игри на среќа во обложувалница од 26.7.2018 година донесени од Друштвото за приредување на игри на среќа МАКС БЕТ ДОО Скопје;
- извештај за состојба на сметката на имателот на сметката (солвентност) од 5.2.2019 година издаден од Комерцијална банка АД Скопје;
- преглед на пријави/одјави во задолжително социјално осигурување за деловен субјект, заклучно со 11.2.2019 година издаден од Агенцијата за вработување на Република Македонија;
- извештај за извршена проценка на предмети-опрема како основачки влог на Друштвото за приредување на игри на среќа МАКС БЕТ ДОО Скопје бр.369/2 од 8.6.2018 година и извештај за извршена проценка на предмети-опрема како зголемување на основачки влог на Друштвото за приредување на игри на среќа МАКС БЕТ ДОО Скопје бр.074 од 9.2.2019 година изготвени од Друштвото за производство, инженеринг, трговија и услуги „ПУМ МИГ“ Здравко ДООЕЛ експорт-импорт Скопје, фактура бр.А2/1800000000001 издадена од „МАХ БЕТ“ ДОО Београд, царинска декларација S-4493 од 19.2.2019 година, потврда бр.637/2019 А-0002/2019 од 29.1.2019 година издадена од Заводот за интелектуална сопственост на Република Србија, имотен лист бр.85139 препис катастарска Општина Карпош со број 1105-25317/2019 од 19.2.2019 година издаден од Агенцијата за катастар на недвижности на Република Македонија, договор за продажба на недвижен имот бр.290/14 од 17.3.2014 година склучен помеѓу Моника Бахчовановска (продавач), Владимир Бахчовановски (продавач) и Круна Хаас (купувач), картица за клиент за период од 22.09.2016 година до 22.09.2016 година, картица на комитент со промени за период од 1.1.2015 до 5.6.2018 година, потврда за приливи на сметка бр.5703/1 од 8.2.2019 година и потврда за основачки влог бр.3155 од 24.1.2019 година издадени од Шпаркасе банка АД Скопје, договор за краткорочна парична позајмица склучен на ден 4.5.2018 година помеѓу „ПЕЛИСТЕРКА“ АД Скопје и Илија Тозија, договор за краткорочна парична позајмица склучен на ден 24.4.2018 година помеѓу „ПЕЛИСТЕРКА“ АД Скопје и Илија Тозија, картица за партија бр.04-006-0037698.3 од 12.2.2019 година за период од 01.01.2018 година до 30.6.2018 година издадена од Стопанска банка АД Битола, потврда од 24.1.2019 година издадена од Комерцијална банка АД Скопје и промет од тековна сметка 01586705 од 1.1.2018 година до 6.6.2018 година издадени од Комерцијална банка АД Скопје.

- Програма за спречување перење пари и други приноси од казниво дело и финансирање на тероризам од 29.8.2018 година донесена од Друштвото за приредување на игри на среќа „МАКС БЕТ“ ДОО Скопје;

- извод број 12 за промените и состојбата на средствата на сметката на ден 8.2.2019 година издаден од Комерцијална банка АД Скопје;

- решение бр.27-18/01190-0254 од 8.2.2018 година донесено од Управата за јавни приходи, Регионална дирекција Скопје;

- тековна состојба бр.0805-50/150120180066027 од 20.11.2018 година издадена од Централниот регистар на Република Македонија;

- уверение за платени даноци и придонеси бр.27-137/697/2 од 11.2.2019 година издадено од Управата за јавни приходи, Регионална дирекција Скопје и потврда К.бр.05-009165/19-0002 од 7.2.2019 година издадена од Царинската управа на Република Македонија;

- потврда од Регистарот на казни за сторени кривични дела на правните лица бр.0808-10/583-1 од 22.1.2019 година издадена од Централниот регистар на Република Македонија, дека на трговското друштво не му е изречена споредна казна забрана за добивање на дозвола, лиценца, концесија, овластување или друго право утврдено со посебен закон;

- потврда од Регистарот на казни за сторени кривични дела на правните лица бр.0808-10/583-1 од 22.1.2019 година издадена од Централниот регистар на Република Македонија, дека на трговското друштво не му е изречена споредна казна одземање на дозвола, лиценца, концесија, овластување или друго право утврдено со посебен закон;

- потврда од Регистарот на казни за сторени кривични дела на правните лица бр.0808-50/150120190004000 од 22.1.2019 година издадена од Централниот регистар на Република Македонија, дека на трговското друштво не му е изречена споредна казна привремена забрана за вршење на одделна дејност;

- потврда од Регистарот на казни за сторени кривични дела на правните лица бр.0808-50/150120190004001 од 22.1.2019 година издадена од Централниот регистар на Република Македонија, дека на трговското друштво не му е изречена споредна казна трајна забрана за вршење на одделна дејност;

- информација за економско финансиската состојба на субјектот бр.0905-22/29 од 22.1.2019 година издадена од Централниот регистар на Република Македонија и

- уплатница ПП 50 за платена административна такса од 650 денари.

Постапувајќи по поднесеното барање, а врз основа на доставените документи, Министерството за финансии ја утврди следната фактичка состојба:

Доставеното барање за добивање на лиценца се однесува за приредување на игри на среќа во обложувалница, што произлегува од доставените правила за приредување на игри на среќа во обложувалница од 26.7.2018 година донесени од Друштвото за приредување на игри на среќа „МАКС БЕТ“ ДОО Скопје, кои се во согласност со член 78 од Законот за игрите на среќа и за забавните игри. Трговското друштво нема блокирано трансакциска сметка во банка во моментот на поднесување на барањето за издавање на лиценца, видно од извештајот за состојба на сметката на имателот на сметката (солвентност) од 5.2.2019 година издаден од Комерцијална банка АД Скопје.

Трговското друштво нема вработени лица видно од прегледот на пријави/одјави во задолжително социјално осигурување за деловен субјект, заклучно со 11.2.2019 година издаден од Агенцијата за вработување на Република Македонија.

Друштвото за приредување на игри на среќа „МАКС БЕТ“ ДОО Скопје е основано со главнина во износ од 500.000 евра видно од тековната состојба бр.0805-50/150120180066027 од 20.11.2018 година издадена од Централниот регистар на Република Македонија. Од Договорот за основање на Друштво со ограничена одговорност од 4.6.2018 година се утврди дека главнината на друштвото изнесува 500.000 евра и се состои од паричен влог во вкупен износ од 50.000 евра и непаричен влог (предмети, софтверска програма и недвижност) во вкупен износ од 450.000 евра. На ден 12.2.2019 година од содружниците на друштвото донесена е Одлука бр.05/19 за зголемување на влогот на основач и зголемување на основната главнина на друштвото. Од Одлуката за зголемување и од решението бр.35020190004195 од 21.2.2019 година донесено од Централниот регистар на Република Македонија се утврди дека се зголемува непаричниот влог на содружникот „МАХ БЕТ“ ДОО Белград во висина од 143.972 евра. На ден 18.2.2019 година од содружниците на друштвото донесена е Одлука бр.07/19 за намера за намалување на основната главнина. Од Одлуката за намалување и од решението бр.35020190004506 од 26.2.2019 година донесено од Централниот регистар на Република Македонија се утврди дека содружникот „МАХ БЕТ“ ДОО Белград го намалува непаричниот влог за износ од 143.972 евра. Од Договорот за основање на Друштво со ограничена одговорност од 18.2.2019 година донесен од содружниците на друштвото, а по извршеното зголемување и намалување на влог на содружник, се утврди дека основната главнина на друштвото изнесува 500.000 евра и се состои од паричен и непаричен влог, и тоа 50.000 евра паричен влог внесен од содружниците на друштвото Илија Тозија и Владимир Бахчовановски и 450.000 евра влог во предмети-опрема и недвижност внесени од содружниците на друштвото-„МАХ БЕТ“ ДОО Белград и Друштвото за градежништво, трговија и услуги „БЕСТ ВЕЈ ИНВЕСТМЕНТ“ ДООЕЛ Скопје. Од извештајот за извршена проценка на предмети-опрема како основачки влог на Друштвото за приредување на игри на среќа МАКС БЕТ ДОО Скопје бр.369/2 од 8.6.2018 година и од извештајот за извршена проценка на предмети-опрема како зголемување на основачки влог на Друштвото за приредување на игри на среќа МАКС БЕТ ДОО Скопје бр.074 од 9.2.2019 година изготвени од Друштвото за производство, инженеринг, трговија и услуги „ПУМ МИГ“ Здравко ДООЕЛ експорт-импорт Скопје, фактурата бр.А2/180000000001 издадена од „МАХ БЕТ“ ДОО Београд, царинската декларација S-4493 од 19.2.2019 година, потврдата бр.637/2019 А-0002/2019 од 29.1.2019 година издадена од Заводот за интелектуална сопственост на Република Србија се утврди дека програмата за игри на среќа е авторско дело на содружникот, а машината за игри на среќа со инсталиран софтвер е негово производство. Од извештајот за извршена проценка на предмети-опрема како основачки влог на Друштвото за приредување на игри на среќа „МАКС БЕТ“ ДОО Скопје бр.369/2 од 8.6.2018 година изготвен од Друштвото за производство, инженеринг, трговија и услуги „ПУМ МИГ“ Здравко ДООЕЛ експорт-импорт Скопје и од имотниот лист бр.85139 препис катастарска општина Карпош со број 1105-25317/2019 од 19.2.2019 година издаден од Агенција за катастар на недвижности се утврди дека недвижноста (станот) е сопственост на Друштвото за градежништво, трговија и услуги „БЕСТ ВЕЈ ИНВЕСТМЕНТ“ ДООЕЛ Скопје. Од договорот за продажба на недвижен имот

бр.290/14 од 17.3.2014 година склучен помеѓу Моника Бахчовановска (продавач), Владимир Бахчовановски (продавач) и Круна Хаас (купувач), картицата за клиент за период од 22.09.2016 година до 22.9.2016 година, картицата на комитент со промени за период од 1.1.2015 до 5.6.2018 година, потврдата за приливи на сметка бр.5703/1 од 8.2.2019 година и потврдата за основачки влог бр.3155 од 24.1.2019 година издадени од Шпаркасе банка АД Скопје се утврди дека паричниот влог на содружникот Владимир Бахчовановски потекнува од приливи од плата и од продажба на недвижен имот. Од договорот за краткорочна парична позајмица склучен на ден 4.5.2018 година помеѓу „ПЕЛИСТЕРКА“ АД Скопје и Илија Тозија, договорот за краткорочна парична позајмица склучен на ден 24.4.2018 година помеѓу „ПЕЛИСТЕРКА“ АД Скопје и Илија Тозија, картицата за партија бр.04-006-0037698.3 од 12.2.2019 година за период од 1.1.2018 година до 30.06.2018 година издадена од Стопанска банка АД Битола, потврдата од 24.1.2019 година издадена од Комерцијална банка АД Скопје и прометот од тековна сметка 01586705 од 1.1.2018 година до 6.6.2018 година издадени од Комерцијална банка АД Скопје се утврди дека паричниот влог на содружникот Илија Тозија потекнува од позајмица и од приливи од работен однос.

Од доставената Програма за спречување перење пари и други приноси од казниво дело и финансирање на тероризам бр.01-210/2 од 10.10.2017 година донесена од Друштвото за приредување на игри на среќа „МАКС БЕТ“ ДОО Скопје, се утврди дека друштвото има Програма со која се дефинираат организационите, материјално-техничките и другите мерки и дејствија кои се спроведуваат во деловните простории на Друштвото за приредување на игри на среќа „МАКС БЕТ“ ДОО Скопје заради откривање и спречување на активности на перење пари и други приноси од казниво дело и финансирање на тероризам.

Од изводот број 12 за промените и состојбата на средствата на сметката на ден 8.2.2019 година издаден од Комерцијална банка АД Скопје се утврди дека на сметката има доволно парични средства за уплата на надоместокот за добивање на лиценца за приредување на игри на среќа во обложувалница кои потекнуваат од позајмица од содружникот Друштвото за градежништво, трговија и услуги „БЕСТ ВЕЈ ИНВЕСТМЕНТ“ ДООЕЛ Скопје.

Од доставеното Решение бр.27-18/01190-0254 од 8.2.2019 година донесено од Управата за јавни приходи, Регионална дирекција Скопје се утврди дека уплатно-исплатното место кое се наоѓа на бул.„Јане Сандански“ бр.79А/001 кат, ПР-број 010 Аеродром, Скопје ги исполнува просторните и техничко-технолошките услови за приредување на игри на среќа во обложувалница.

Трговското друштво ги има измирено јавните давачки по основ на даноци, царини и придонеси за задолжително социјално осигурување до месецот во кој е поднесено барањето за издавање на лиценца, видно од уверението бр.27-137/697/2 од 11.2.2019 година издадено од Управата за јавни приходи, Регионална дирекција Скопје и потврда бр.05-009165/19-0002 од 7.2.2019 година издадена од Царинската управа на Република Македонија.

Од доставените потврди од Централниот регистар на Република Македонија бр.0808-10/583-1 од 22.1.2019 година, бр.0808-10/583-1 од 22.1.2019 година, бр.0808-

50/150120190004000 од 22.1.2019 година и бр.0808-50/150120190004001 од 22.1.2019 година се утврди дека на трговското друштво не му е изречена споредна казна забрана за добивање на лиценца за приредување на игрите на среќа, не му е изречена споредна казна одземање на лиценца за приредување на игрите на среќа, не му е изречена споредна казна привремена забрана за вршење на дејност за приредување на игрите на среќа и не му е изречена споредна казна трајна забрана за вршење на дејност за приредување на игрите на среќа.

Со доставената информација за економско финансиската состојба на субјектот издадена од Централниот регистар на Република Македонија бр.0905-22/29 од 22.1.2019 година се утврди дека друштвото започнало со работа во јуни 2018 година и нема поднесено годишна сметка до Централниот регистар.

Барање за издавање на лиценца за приредување на игри на среќа во обложувалница согласно член 73 став 2 од Законот за игрите на среќа и за забавните игри може да поднесе трговско друштво кое на денот на поднесувањето на барањето има уплатено основна главнина која не може да биде помала од 500.000 евра во денарска противвредност по средниот курс на Народната банка на Република Македонија на денот на уплатата. Друштвото за приредување на игри на среќа „МАКС БЕТ“ ДОО Скопје на денот на поднесувањето на барањето за издавање на лиценца за приредување на игри на среќа во обложувалница има уплатено основна главнина во износ од 500.000,00 евра.

Согласно член 75 од Законот, барателот за издавање на лиценца за приредување на игри на среќа во обложувалница мора да има обезбедено надзорен информациски систем преку кој се поврзани сите компјутери, преку кој ќе се врши евидентирање на уплатата и исплатата од сите свои уплатно-исплатни места, така што системот обезбедува податоци за уплатата и исплатата на секој од компјутерите кои може да се прикажуваат во секое време и таквиот систем мора да овозможува негово поврзување со информацискиот систем на Управата за јавни приходи. Од доставеното мислење бр.21-1149/2 од 15.2.2019 година доставено од Управата за јавни приходи, Генерална дирекција Скопје се утврди дека надзорниот информациски систем на Друштвото за приредување на игри на среќа „МАКС БЕТ“ ДОО Скопје е во фаза на тестирање со информацискиот систем на УЈП.

Врз основа на доставените докази и утврдената фактичка состојба, се оцени дека се исполнети условите за издавање на лиценца за приредување на игри на среќа во обложувалница на Друштвото за приредување на игри на среќа „МАКС БЕТ“ ДОО Скопје, поради што се одлучи како во точката 1 од диспозитивот на оваа лиценца.

Во согласност со член 74 став 1 од Законот, лиценцата за приредување на игри на среќа во обложувалница се издава за период од три години.

Според член 10 став 1 од Законот, трговското друштво на кое му е издадена лиценца во согласност со овој закон е должно да започне со приредување на игрите на среќа во рок од 15 дена од денот на приемот на лиценцата. Доколку друштвото не започне со приредување на игрите на среќа во рок од 15 дена, Владата на Република Македонија ќе му ја одземе лиценцата. Со оглед на наведеното се одлучи како во точките 2 и 3 од диспозитивот на оваа лиценца.

Според член 74 став 2 од Законот, за добивање на лиценца за приредување игри на среќа во обложувалница се плаќа надоместок во износ од 105.000 евра во денарска противвредност по средниот курс на Народната банка на Република Македонија на денот на уплатата. Надоместокот за лиценцата се плаќа така што 50% од надоместокот се уплаќа при издавање на лиценцата, а остатокот од 50% на еднакви годишни рати додека трае лиценцата. Надоместокот од 50% кој се плаќа при издавање на лиценцата, приредувачот на игрите на среќа е должен да го плати во рок од 15 дена од денот на приемот на лиценцата. Доколку друштвото не го плати надоместокот во утврдениот рок, ќе се смета дека лиценцата не била воопшто издадена. Роковите на достасаност на годишните рати за надоместокот во износ од 50% се утврдуваат во лиценцата. Доколку приредувачот на игрите на среќа пропушти да го плати износот на годишната рата до утврдениот датум согласно со лиценцата, Владата на Република Македонија ја одзема лиценцата. Со оглед на наведените законски одредби се одлучи како во точките 4, 5 и 6 од диспозитивот на оваа лиценца.

Според член 76 став 1 од Законот, приредувачот на игри на среќа во обложувалница за обезбедување на исплатата на добивките на учесниците во игрите на среќа во обложувалницата, за плаќање на јавните давачки утврдени со закон, како и за надоместоците и посебната давачка утврдени со овој закон е должен да депонира депозит или да обезбеди банкарска гаранција, во банка со седиште во Република Македонија, во износ од 300.000 евра во денарска противвредност по средниот курс на Народната банка на Република Македонија на денот на депонирањето, односно на денот на издавањето на банкарската гаранција. Согласно член 13 став (1) точка 9) од Законот, доколку приредувачот на игрите на среќа не депонира депозит или не обезбеди банкарска гаранција до утврдениот датум согласно со лиценцата, Владата на Република Македонија ја одзема лиценцата. Со оглед на наведените законски одредби се одлучи како во точките 7 и 8 од диспозитивот на оваа лиценца.

Согласно член 79 став 1, 2 и 3 од Законот за игрите на среќа и за забавните игри, за приредување на игрите на среќа во обложувалница, Друштвото за приредување на игри на среќа „МАКС БЕТ“ ДОО Скопје, се задолжува, на месечна основа, да плаќа посебна давачка во висина од 20% која се пресметува на разликата меѓу уплатениот износ од сите компјутери во сите уплатно-исплатни места на тој приредувач и исплатениот износ од сите компјутери во сите уплатно-исплатни места. Исто така, Друштвото за приредување на игри на среќа „МАКС БЕТ“ ДОО Скопје, се задолжува, на месечна основа, за финансирање на спортот да плаќа посебна давачка во висина од 3% која се пресметува на разликата меѓу уплатениот износ од сите компјутери во сите уплатно-исплатни места на тој приредувач и исплатениот износ од сите компјутери во сите уплатно-исплатни места, на сметка на Агенцијата за млади и спорт до 15-ти во месецот за претходниот месец. Со оглед на наведените законски одредби се одлучи како во точките 9 и 10 од диспозитивот на оваа лиценца.

Согласно член 12 од Законот, издадените лиценци за приредување на игрите на среќа се објавуваат на интернет страницата на Министерството за финансии, поради што се одлучи како во точката 11 од диспозитивот на оваа лиценца.

Со оглед на тоа што Друштвото за приредување на игри на среќа „МАКС БЕТ“ ДОО Скопје достави комплетна документација, Министерството за финансии предлага Владата на Република Македонија да ја издаде лиценцата за приредување на игри на среќа во обложувалница на Друштвото за приредување на игри на среќа „МАКС БЕТ“ ДОО Скопје.

УПАТСТВО ЗА ПРАВНО СРЕДСТВО: Против овој управен акт може да се поднесе тужба за поведување на управен спор, до Управниот суд, во рок од 30 дена од денот на доставувањето на управниот акт до странката.

Бр.45-2089/1
21 мај 2019 година
Скопје

ЗАМЕНИК НА ПРЕТСЕДАТЕЛОТ
НА ВЛАДАТА НА РЕПУБЛИКА
СЕВЕРНА МАКЕДОНИЈА

Д-р Бујар Османи

